



گورنر KATHY HOCHUL

فوری ریلیز کے لیے: 29/12/2022

گورنر HOCHUL کی جانب سے \$350 ملین کے لانگ آئیبلینڈ انویسٹمنٹ فنڈ کے حصے کے طور پر لائف سائنسز اور افرادی قوت کے ترقیاتی کام کے لیے درخواستوں کی طلبی کا اعلان

دو \$50 ملین کی RFAs لانگ آئیبلینڈ کی معاشی مسابقت پذیری کے فروغ اور استحکام کے لیے وسیع تر حکمت عملی کا حصہ ہیں

خواہشمند درخواست دہندگان [یہاں](#) سے مزید معلومات حاصل کر سکتے اور درخواست دے سکتے ہیں

گورنر Kathy Hochul نے آج \$350 ملین کے لانگ آئیبلینڈ انویسٹمنٹ فنڈ کے حصے کے طور پر درخواستوں کی دو طلبیوں کا اعلان کیا ہے۔ امپائر سٹیٹ ڈویلپمنٹ لائف سائنسز ایکسپریٹ پروگرام کی تخلیق کے لیے ایک RFA اور افرادی قوت کے ترقیاتی کام کے تربیتی مراکز کی تخلیق کے لیے بھی ایک جاری کرے گا۔ یہ لانگ آئیبلینڈ انویسٹمنٹ فنڈ کی RFAs خطے میں بڑھتے ہوئے لائف سائنسز ایکو سسٹم کو مزید تقویت دینے کا ایک موقع پیش کرتی ہیں اور گورنر Hochul کے [علاقائی افرادی قوت کے ترقیاتی منصوبوں](#) کی حمایت کرنے والے ویژن پر استوار ہیں جو مطلوبہ مہارتوں اور براہ راست ملازمت کی تعیناتی فراہم کرتی ہیں۔

"میری انتظامیہ انقلابی جدت طرازی اور افرادی قوت کے ترقیاتی کام کی حمایت کے لیے اپنی وابستگی کو جاری رکھے ہوئے ہے جو ریاست نیو یارک کو اس کی بہت سے علاقائی طاقتوں، بشمول لانگ آئیبلینڈ کی لائف سائنسز کی قیادت کے توسط سے جدید ترین مقام پر رکھتی ہے،" گورنر Hochul نے کہا۔ "لانگ آئیبلینڈ انویسٹمنٹ فنڈ ابتدائی مرحلے کی کمپنیوں کی ترقی کو تیز کر کے مواقع کو وسعت دے گا جو علاقے کے صنعتی منظر نامے کو بدل کر رکھ دیں گی اور اعلیٰ ترقی یافتہ آجروں کی ضروریات کو پورا کرنے کے لیے افرادی قوت کی تربیت کو ہدف بنائیں گی۔ ان شراکتوں کی بدولت، ہم نیو یارک میں ملازمت کے متلاشیوں کو مستقبل کے پیشوں کے لیے تیار کرنے کے اہم کردار کی ادائیگی میں مدد کر رہے ہیں۔"

گورنر Hochul کے مالی سال 2023 کے نافذ کردہ بجٹ کے ایک حصے کے طور پر شامل کردہ، [لانگ آئیبلینڈ انویسٹمنٹ فنڈ](#) کے تین اجزاء درج ذیل ہیں: تبدیل و تغیر کے پروجیکٹس کی حمایت کے لیے \$250 ملین، وینچر مسابقت کے ساتھ ایکسپریٹ پروگرام کی حمایت کے لیے \$50 ملین، اور افرادی قوت کے ترقیاتی کام میں حمایت کے لیے \$50 ملین۔ آج تک، \$250 ملین میں سے \$55 ملین سے زیادہ ایسے پروجیکٹس کے لیے مختص کیے گئے ہیں جو علاقائی معیشت کو معاونت دیں گے اور بڑھائیں گے، کمیونٹیز میں اضافہ کریں گے، اور پورے خطے میں طویل مدتی مثبت اثرات مرتب کریں گے۔ آج کے دن جن دو \$50 ملین RFAs کا اعلان کیا جا رہا ہے، ایک ایکسپریٹ پروگرام کے ترقیاتی کام میں تعاون کرتے ہوئے اور افرادی قوت کے ترقیاتی کام میں معاونت کرتے ہوئے، لانگ آئیبلینڈ کی لائف سائنسز کی تحقیقی رابداری میں کمرشلائزیشن کی ترقی کو فروغ دے کر خطے کے مستقبل کو مضبوط کرنے کے گورنر Hochul کے ویژن کو آگے بڑھانے میں ایک اہم قدم کا مظاہرہ کرتی ہیں۔ اور خطے کی باصلاحیت افرادی قوت اور علاقائی صنعتوں کی ضروریات کو پورا کرنے کے لیے درکار بنیادی ڈھانچے کی تعمیر کرتی ہیں۔

امپائر سٹیٹ ڈویلپمنٹ کی صدر، CEO اور کمشنر Hope Knight نے کہا، "آج کے اعلان کے ساتھ، نیو یارک ریاستی سرمایہ کاریوں کی بنیاد پر استوار لانگ آئیبلینڈ کے لائف سائنسز ایکو سسٹم اور علاقائی افرادی قوت کی

ضروریات کے لیے ابتدائی کام کی بنیاد رکھ رہا ہے۔ گورنر Hochul کی قیادت میں، لانگ آئیپلینڈ انویسٹمنٹ فنڈ خطے کی مستقبل کی افرادی قوت کو تیار کرے گا اور لانگ آئیپلینڈ کو ٹیکنالوجی اور اختراع کے ہب کے طور پر مزید تقویت دے گا۔"

امپائر سٹیٹ ڈویلپمنٹ بورڈ کے صدر **Kevin Law** نے کہا، "لانگ آئیپلینڈ ایسی جگہ ہے جہاں جدت اور مواقع آپس میں مربوط ہوتے ہیں۔ آج کے دن اعلان کردہ لانگ آئیپلینڈ انویسٹمنٹ فنڈ کی RFAs کے توسط سے، ہم خطے کی لائف سائنس رابداری کو تبدیل کرنے اور آنے والے وقت کے رہائشیوں اور کاروباروں کے لیے بہتر مستقبل کے مواقع پیدا کرنے جا رہے ہیں۔"

لانگ آئیپلینڈ علاقائی معاشی ترقیاتی کونسل کی شریک صدر **Linda Armyn**، بیتھ پیج فیڈرل کریڈٹ یونین کی چیف اسٹریٹیجی اور مارکیٹنگ افسر نے کہا، "ہماری افرادی قوت اور اختراعی معیشت میں اسٹریٹیجک سرمایہ کاری لانگ آئیپلینڈ کے مستقبل کو آگے بڑھائے گی۔ لانگ آئیپلینڈ انویسٹمنٹ فنڈ کی RFAs خطے کے مجموعی سرمائے سے فائدہ اٹھاتے ہوئے لانگ آئیپلینڈ کے باشندوں کے لیے افرادی قوت کے مواقع کو بڑھانے کے لیے بنیادیں مہیا کریں گی جو ہمارے خطے کو بڑھتی ہوئی لائف سائنسز انڈسٹری میں مسابقتی بنائیں گی۔"

لائف سائنسز ایکسپریٹ پروگرام (\$50 ملین)

اگست 2022 میں آغاز کردہ ESD کی جانب سے RFA عمل کے لیے انڈسٹری ان پٹ جمع کرنے کی خاطر ایک میٹنگ بلائی گئی تھی، \$50 ملین لائف سائنسز ایکسپریٹ پروگرام ابتدائی مرحلے کی لائف سائنس کمپنیز کو معاونت اور فروغ دے گا جو ٹیلنٹ، اختراع کاروں اور لائف سائنس کمپنیوں کو لانگ آئیپلینڈ کی طرف راغب کریں گی۔ اس RFA کے تحت، ESD ایک مسابقتی عمل کے ذریعے ایک درخواست دہندہ کا انتخاب کرے گا تاکہ ایک ایکسپریٹ پروگرام بنایا جا سکے جو طویل مدتی ترقی کی صلاحیت کے ساتھ لائف سائنس کمپنیوں کو تیار کرنے والی توسیع پذیر کمپنیوں کی حمایت کرے گا۔ یہ ایکسپریٹ پروگرام، جو ریاست نیو یارک کے دیگر ایکسپریٹ پروگرامز کی تکمیل کے لیے ڈیزائن کیا گیا ہے، ایک سخت مقابلے کے ساتھ اختتام پذیر ہو گا جہاں کمپنیاں اپنی پروڈکٹ کو ماہر ججوں کے پینل کے سامنے پیش کرتی ہیں تاکہ انعامی رقم حاصل کی جا سکے۔

موجودہ طور پر، ESD ریاست نیو یارک بھر میں آٹھ ایکسپریٹ پروگرامز کو فنڈ کرتا ہے: **جینیئس NY، 43 نارٹھ، 76 HUSTLE، ویسٹ، لومینٹی، ریاست نیو یارک بزنس پلان کمیٹی، کمرشل انڈسٹری کمیٹی، اور گرو NY**، جو کاروباری افراد کو وہ مہارت حاصل کرنے میں مدد دیتے ہیں جن کی انہیں سرمائے تک رسائی حاصل کرنے، اختراع کو تیز کرنے، اہم کاروباری روابط تخلیق کرنے، اور ریاست نیو یارک میں اپنی کمپنیوں کو بڑھانے کے لیے ضرورت ہے۔ یہ پروگرامز ابتدائی مرحلے کی ان کمپنیوں کو جامع معاونت دیتے ہیں جو نیو یارک کے مخصوص علاقوں اور کچھ معاملات میں پوری ریاست میں تکنیکی جدت، اقتصادی ترقی، اور ملازمتوں میں حصہ ڈال رہی ہیں۔

لائف سائنسز ایکسپریٹ RFA بدھ، 28 دسمبر، 2022 سے 31 مارچ، 2023 شام 5:00 بجے EST تک درخواستیں قبول کرنا شروع کر دے گا۔ خواہشمند درخواست دہندگان [یہاں](#) درخواست دے سکتے ہیں۔

افراد کی قوت کے ترقیاتی کام کے تربیتی مراکز (\$50 ملین)

یہ \$50 ملین کی مختص رقم بے روزگار، عارضی روزگار اور کم نمائندگی کے حامل کارکنوں کے لیے نئے اقتصادی مواقع پیدا کرے گی، نیز اس دوران ریاست کے سب سے زیادہ ترقی کرنے والے صنعتی شعبوں کے محنت کش افراد کی ضروریات کو پورا کرے گی۔ اس RFA کے تحت، ESD ایک یا زائد درخواست دہندگان کو تربیت یا دوبارہ تربیت دینے کے لیے مراکز بنانے، ان کو آلات مہیا کرنے اور ان کو چلانے کے لیے منتخب کرے گا نیز لانگ آئیپلینڈ کی افرادی قوت کے افراد کو علاقائی صنعتوں کی ضروریات اور مواقع کو پورا کرنے کے لیے جگہ دے گا۔

ESD نے ترقی کے لیے ہدف بنائی گئی متعدد صنعتوں کی نشاندہی کی ہے، جن میں بائیوٹیک اور لائف سائنسز، کلین ٹیک اور قابل تجدید توانائی، کرافٹ بیوریج، سیاحت، ایڈوانسڈ مینوفیکچرنگ، ایگری بزنس شامل ہیں۔ پروجیکٹس نشاندہی کردہ صنعتوں میں تربیت پر توجہ مرکوز کرتے ہیں اور جو ان صنعتوں میں ملازمتوں کے مواقع پیدا کرنے کو ترجیح دیں گی جو پسماندہ گروپس کو سماجی اور معاشی طور معاونت دینے والے تربیتی پروگرامز کو فوقیت دیتی ہیں۔ گرانٹ ایوارڈ حاصل کرنے کا اہل ہونے کے لیے، درخواست دہندگان کو لاگت سے مماثلت کے درج ذیل تقاضوں

کو پورا کرنے کے لیے متفق ہونا چاہیئے: LIIF گرانٹ پروجیکٹ کی کل لاگت کے لیے 50% سے زیادہ کا احاطہ نہیں کرے گی۔

افرادى قوت کے ترقیاتی کام کے تربیتی مرکز RFA بدھ، 28 دسمبر، 2022 سے 31 مارچ، 2023 شام 5:00 بجے EST تک درخواستیں قبول کرنا شروع کر دے گا۔ خواہشمند درخواست دہندگان [یہاں](#) درخواست دے سکتے ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418